

**AHNA PAJJIŻ MGHERREQ FIS-SOLITUDNI:
100 IDEA TA' KIF NISTGHU NIBDEW NEGHLBU DIN L-EPIDEMIJA**

Prof. Andrew Azzopardi
Dekan, Fakultà għat-Tishih tas-Socjeta

Is-solitudni, fost oħrajn, iġġib zieda fil-problemi ta' saħha fil-bniedem, fosthom problemi ta' saħha mentali, problemi ta' mard relatat mal-qalb, diffikultajiet fil-pressjoni, ansjeta u użu aktar frekwenti ta' sustanzi b'mod illegali. Id-definizzjoni tas-solitudni li hija l-aktar rappreżentattiva għal ma' dawn il-proposti: **'a subjective, unwelcome feeling of lack or loss of companionship. It happens when we have a mismatch between the quantity and quality of social relationships that we have, and those that we want.'**

(Ispirata minn Perlman, D. & Peplau, L. A. (1981) Toward a Social Psychology of Loneliness. In R. Gilmour & S. Duck (Eds.), Personal Relationships: 3. Relationships in Disorder (pp. 31-56). London: Academic Press)

Nirringrazzja lil hafna li għenu fl-abbozz ta' dan id-dokument fosthom il-lettur, Dr Natalie Kenely, l-esperta tas-saħha mentali Prof. Paulann Grech, il-Psikologa u Family Therapist Roberta Farrugia Debono, l-attivista Rachel Tedesco Triccas, il-Youth Workers Nikita Cassar u Andrew Pisani, l-ekonomista u riċerkatriċi Maria Giulia Borg, persuni li jesperjenzaw is-solitudni, xandara, kandidati tal-Ph.D. u oħrajn li xtaqu jibqgħu anonimi gejjin mis-settur tal-edukazzjoni, tal-UM, tal-psikjatrija, tal-pulizija u tal-NGOs.

Dawn il-100 idea huma anke l-frott ta' żewġ biċċiet ta' riċerka li seħhew fl-2019 u l-istudju xjentifiku ġie replikat fl-2022 u żewġ dokumentarji studjati li ġew immedija fl-2018 u l-2023. F' dawn l-erba' proċessi kienu hemm involuti diversi akkademiċi, riċerkaturi, persuni affettwati b' din id-diffikulta' u anke operaturi soċjali.

Links Dokumentarji:

<https://youtu.be/gt4WTuimT-g?si=JBDF7bjS7fwnh3Qv>
<https://youtu.be/yTjxuLLrL1I?si=zkdHXTYFIwjZT7EA>

Links Studji:

<https://www.um.edu.mt/socialwellbeing/ourresearch/researchprojects/>

INDIĊI

A. Ideat politiċi:	1-10
B. Ideat t'azzjoni soċjali:	11-62
C. Ideat ta' riċerka:	63-84
D. Ideat leġislattivi:	85-94
E. Ideat ta' titjib fil-komunità:	95-100

A. IDEAT POLITIĊI

1. Issir preżentazzjoni lill-grupp parlamentari tal-PL u grupp parlamentari tal-PN bhala rappreżentanti fil-Kamra dwar dak li hareġ mill-istharrig tal-Fakultà.
2. Issir preżentazzjoni lill-entitajiet tal-Gvern ikkonċernati, bħal Ministeri tas-saħħa, tal-familja, tal-affarijiet soċjali, fost oħrajn. Issir diskussjoni fuq din it-tema fil-Kumitati Parlamentari ffukati fuq il-qasam soċjali, tal-familja, l-ekonomija, u Għawdex. Tiġi studjata u analizzata d-data li harget mill-istudji li għamlet il-Fakultà għat-Tishih tas-Socjeta fl-2019 u l-2022, fi hdan l-istituzzjonijiet/awtoritajiet rilevanti tal-iStat.
3. Id-dipartiment tas-Saħħa Pubblika jassumi rwol ta' tmexxija biex jattwa ideat u soluzzjonijiet f'dan ir-rigward.
4. Jinħatar Segretarju Parlamentari b'responsabilità diretta biex tiġi indirizzata s-solitudni.
5. Tinholoq task force tas-solitudni magħmula minn politici, nies li jesperjenzaw/esperjenzaw is-solitudni, service providers, akkademiċi u policy makers biex jiġu diskussi l-kawzi u l-impatti tas-solitudni fuq is-soċjetà tagħna, u flimkien ifasslu soluzzjonijiet.
6. Titfassal strategija nazzjonali biex tiġi indirizzata din l-'epidemija moderna' fuq il-mudell Inġliż, *'A connected society - A strategy for tackling loneliness, laying the foundations for change' (Department for Digital, Culture, Media and Sport, 2018)*.
7. Partiti Poliċi għandhom jindirizzaw din ir-realtà soċjali, billi jikkomettu ruħhom li jipproponu miżuri tangibbli fil-programm elettorali tal-elezzjonijiet ewropej, nazzjonali u tal-gvernijiet lokali.
8. Il-Kummissarju tal-Volontarjat għandu jinbidel ismu u r-raison d'être u jsir il-Kummissarju tal-Volontarjat u s-Solitudni halli jkun hemm attenzjoni trasversali u cross-cutting għal din l-issue. Il-Kummissarjati tal-VOs u l-MCVS għandhom ikunu aktar iffukati fuq kif jistimulaw il-holqien t'aktar għaqdiet u strutturi milli jiffukaw iżżejjed fuq l-operat amministrattiv. Gibna l-VOs wisq taht lenti l-hin kollu.
9. Tiġi reveduta s-sistema tal-welfare preżenti, fejn nimxu lil hinn mill-mentalità ta' 'hand-outs' u dipendenza fuq l-istituzzjonijiet u iktar lejn soluzzjonijiet reali u dejjiema li jgħinu lill-individwu jibni lulu nnifsu u jwasslu għall-indipendenza. Il-kuncett ta' tapering ta' beneficiċċji u ta' beneficiċċji għal żmien temporanju għandhom isiru aktar mainstream halli persuna tiġi mghejuna tirrorintegra.
10. Għandu jinħoloq il-benefiċċju għas-solitudni imma flok flus biss jingħataw pakkett ta' għajjnuna marbuta mal-għoti ta' dak il-benefiċċju jrid jibda jidhol b'mod mandatorju il-co-production ta' servizzi.

B. IDEAT T'AZZJONI SOĊJALI

11. F'kull reġjun (li jiġbor numru ta' kunsilli) ikun hemm tim ta' Community Workers li xogħolhom ikun li flimkien mal-voluntiera jiġu identifikati l-bżonnijiet ta' min jinsab jgħix waħdu jew għaddej minn żmien ta' solitudni u jsir pjan t'azzjoni. Jiġi organizzat, f'kollaborazzjoni mal-Kunsilli Lokali, il-kuncett ta' street leaders fuq il-mudell li kien jiġi mħaddem mill-partiti poliċi biex jiġu identifikati nies li qegħdin jgħixu waħedom jew għaddejjin minn proċess ta' bereavement u jiġu referuti ċentralment għall-azzjoni minn tim speċjalizzat.
12. Servizz ta' bereavement support ipprovdut mill-iStat biex jgħin speċjalment f'mewtiet traġiċi jew inkella ta' membri tal-familja jew persuni qrib.

13. Jiġi kkreat task force ta' ekonomisti biex jesploraw mudelli ekonomiċi li huma effettivi u alternattivi għall-mudell li qed jiġi utilizzat fil-pajjiż, u li huwa fattur li qed iwassal għal aljenazzjoni u aktar solitudni.
14. Jiġu kkreati proġetti mill-Kunsill/Regjun, fejn żgħażaġh tal-lokalità jivvolontarjaw hin biex jgħinu jew iżuru nies waħedhom, li forsi jsibuha diffiċli joħorġu minn darhom habba raġunijiet ta' saħħa, eċċ.
15. Jizziedu s-servizzi t'integrazzjoni u t'appoġġ għall-istudenti u haddiema Ghawdxin li jaħdmu jew jistudjaw f'Malta u anke barra minn xtutna.
16. Għandhom jinholqu aktar libreriji f'forma ta' kafetteriji halli n-nies ikollha raġuni għalfejn tmur go kafetterija u l-librerija u jkun hemm l-ambjent adegwat biex in-nies jiltaqgħu u jaqsmu l-ideat. Il-kunċett ta' human library għandu jiġi żviluppat.
17. L-Università u l-istituzzjonijiet kollha post-sekondarji u terzjarji għandhom ikunu qed joffru mentorship individwali b'mod tassattiv ma' kull student.
18. Irridu ninvestu f'paid parental leave li jkun marbut mhux biss mal-aspett finanzjarju imma wkoll biex il-ġenituri jqattgħu aktar hin mat-tfal u qraba. Jiġu dedikati nofs miljun ewro rikorrenti għal 3 snin biex fuq il-mudell tal-programm Positive Parenting ikun hemm kampanja t'għarfien dwar is-solitudni, fuq il-midja imma anke ideat ta' kif tista' tiġi indirizzata din ir-realtà.
19. Isir pjan strateġiku biex ikun hemm de-institutionalisation fuq medda ta' 10 snin u allura nies f'homes kbar jitnaqqsu b'mod drastiku hliet għal daww biss li verament għandhom bżonn jgħixu f'istituzzjoni. Jiġu kreati b'mod aktar ċar kriterji, programmi u pathways għal nies li jkollhom bżonn jidhlu f'istituzzjonijiet, kif ukoll għal meta jiġu biex joħorġu u jerġgħu jiġu integrati fis-soċjetà. Isiru studji mal-aġenziji tal-iStat, VOs u tal-privat ta' kif tista' tiġi żviluppata evidence-based intervention u mhux nibqgħu noffru servizzi li jista' jkun m'għadhomx relevanti għar-realtajiet tal-lum il-ġurnata. Tkompli tizzied il-hidma b'aktar urgenza biex tfal li qegħdin fil-homes jiġu ssistemati mal-familji hliet għal xi eċċezjonijiet.
20. Jinfethu aktar reception centers għan-nies li m'għandhomx saqaf fuq rashom fuq il-mudell li għandha l-YMCA, imma li jithaddmu f'diversi postijiet fil-pajjiż u miftuħin 24 siegħa kuljum b'counsellors mharrġa apparti l-ghotja ta' għajnuna Prattika.
21. Il-psikoterapija, counselling u t-terapija tal-kelma fil-forom l-oħra jsiru disponibbli b'aktar intensità, mingħajr lista ta' stennija u b'xejn għal kulhadd.
22. Tiġi indirizzata l-problema tal-gholi tal-hajja halli n-nies ikunu jistgħu jaħdmu biex jgħixu minflok jaħdmu b'mod sfrenat biex ilaħhqu mal-hajja, tant li ma jkollhomx hin għall-familja u l-bqija ta' hajjithom. Jiġi żgurat li l-pagi jkun adegwati għall-ispejjeż bażiċi ta' kuljum, b'hekk il-haddiema jkun jistgħu jlaħhqu mingħajr il-bżonn li jkollhom jaħdmu għadd ta' xoghlijiet oħra.
23. Is-siġhat ta' xogħol jitnaqqsu għal 35 siegħa fil-ġimgħa u mbagħad daww il-5 siġhat l-oħrajn iridu jkun mogħtija lil NGO jew xi forma t'azzjoni soċjali konkreta u tal-ghazla tal-persuna.
24. Jinholq mudell ġdid ta' neighbourhood watch biex il-ġirien ikunu ta' għajnuna għal xulxin.
25. Jinbeda programm nazzjonali ta' taħriġ għat-tfal fuq mindfulness (għal min japplika), hsiab kritiku, life skills u benessere mentali, kif ukoll taħlim ta' kif jistgħu jhobbu lilhom infushom, minn età żgħira. Fl-istess hin isir taħlim fuq il-kunċett ta' civic responsibility u nirriflettu fuq kif nistgħu nerġgħu nsiru konnoxxenti mal-kunċett ta' primordial debt kif spjegat minn David Graeber.

26. Jiġu kreati spazji fejn adulti jkollhom aktar ċans jiddedikaw hin għall-prattiċi bħal yoga, mindfulness, meditazzjoni u modi oħra ta' riflessjoni fuqhom infushom. B'dan il-mod l-individwi jibdedw jifhmu aktar lilhom infushom u jiddistingwu bejn meta jkunu jhossuhom waħedhom u meta jkunu jridu hin għalihom infushom.
27. Jiġu mharrġa t-tobba tal-familja biex ikunu jafu jindirizzaw u jirreferu persuni li l-problemi ta' saħħa tagħhom huma marbuta mas-solitudni u/jew l-istress. It-tobba għandhom jibdedw jassumu wkoll rwol ta' screening għas-solitudni kif jagħmlu pereżempju għad-dipressjoni. Għandhom ukoll jitharrġu fuq social prescribing.
28. Jissahħaħ is-servizz tal-179 u jsir l-uniku numru t'appoġġ biex jgħin lin-nies. L-għadd ta' support lines preżenti jista' jkun li qed ifixkel lin-nies. Dan naturalment għandu jkun ikkumplimentat b'servizzi oħra t'appoġġ bħal informazzjoni pprintjatha, użu ta' servizzi on-line u użu ta' chat bots, fost oħrajn.
29. Jitharrġu t-tfal u studenti biex jitgħallmu jikkomunikaw l-arti tal-konversazzjoni u ta' kif jisimġhu lil haddiehor, bl-għajjnuna tal-PSCD, l-għalliema tal-guidance, counsellors u esperti oħrajn fl-iskejjel.
30. Tiġi enfasizzata l-importanza li fit-trobbija t-tfal hemm bżonn li jkollhom hafna hin mal-ġenituri/kuraturi u hin ta' kwalità. L-idea ta' 'quality time' biss bejn il-ġenitur/kuraturi u t-tfal trid tinbidel fi 'quality and quantity time'.
31. Servizzi bħal dawk offruti mill-Gvern mill-FES għandhom ikunu marbuta biss mal-hin fejn il-ġenituri/kuraturi jkunu fuq il-post tax-xogħol jew qed ikomplu l-istudji tagħhom bħal pereżempju l-hin tal-lectures. Ġenituri/kuraturi m'għandhomx jinghataw servizzi ta' child minding wara l-hin tax-xogħol u l-hin tal-lectures a skapitu ta' hin li għandu jitqatta' mat-tfal li jehtieġu l-istimolu ta' dar tajba biex jikbru saġġni.
32. Jiġi offruti servizzi speċjalizzati t'appoġġ għall-artisti u l-performers minhabba li jidher li hemm indikazzjoni li dan grupp ta' nies, li minhabba li jagħtu hafna minnhom infushom, aħna ma nirrealizzawx minn xiex jgħaddu. Irridu wkoll, b'mod simili, nipprovd u aktar għajjnuna psikoloġika għall-atleti elite li jkun hemm mumentu li jkunu iżolati hafna minhabba l-intensità tat-taħriġ, fosthom dawk li jkunu qegħdin barra mill-pajjiż.
33. Jinholqu aktar clubs b'nies imharrġa kif jgħinu fl-integrazzjoni u l-konversazzjoni.
34. Tintuża t-teknoloġija bħala għodda ta' konnessjoni u mhux ta' aljenazzjoni. Issir kampanja nazzjonali, immirata lejn nies ta' età żgħira (imma mhux biss), biex it-teknoloġija tiġi użata fl-aħjar mod possibbli, u biex l-użu tagħha ma jwassalx għal aktar iżolament tal-persuna.
35. Jiġi użat l-AI u s-cyberspace biex tgħinna nidentifikaw nies li qed jitolbu l-għajjnuna tramite dak li qed jiktbu fil-midja soċjali f'kuntast etiku u li jipproteġi u jissalvagwardja l-ħajja privata.
36. Tissokta l-ġlieda kontra l-bullying fuq kull livell għax nafu l-impatt ta' dan fuq is-solitudni. Għandna naħdmu aktar biex jiġi eliminat il-hate speech u l-imġiba ta' ġudizzju speċjalment fuq il-minoritajiet li jista' jwassal għal aktar solitudni f'dawn il-gruppi.
37. Ninkoraġġixxu l-użu ta' arti kreattiva biex wieħed isir jaf lilu nnifsu, kif ukoll bħala għodda ta' integrazzjoni.

38. Jitheggu ġenituri/kuraturi biex ma jesaġerawx fl-attivitajiet extra-kurrikulari (għat-tfal tagħhom) u jużaw il-ħin aktar biex ikunu mat-tfal. Għandhom jintużaw u jiġu inċentivati li jintużaw attivitajiet/ċentri fiż-żona fejn toqgħod il-familja halli jonqos l-iskariġġ u l-istress fuq il-ġenituri u t-tfal biex ilaħħqu u dak iwassal għal anqas għeja u sens t'izolament.
39. Nindirizzaw b'mod konkret il-problema tad-droga li qed tikber. L-użu tad-droga huwa wieħed mill-aljenazzjonijiet li n-nies jagħmlu jew inkella l-frott ta' din il-ħarba li tkun waħdek hija li tiegħu d-droga. Għandna nieħdu din il-problema b'aktar serjetà u mhux b'sens ta' rassenzazzjoni li ma tistax tiġi solvuta.
40. Jiżdiedu s-servizzi fil-komunità b'mod sinifikanti fejn l-anzjani jistgħu jibqgħu jgħixu għol-komunità u go darhom, kemm jista' jkun, u ma jkollhomx bżonn jitqiegħdu go homes meta m'hemmx għalfejn.
41. Jiġu kkreati proġetti inter-ġenerazzjonali bejn skejjel/istituzzjonijiet edukattivi u djar tal-anzjani, fejn studenti jżuru u jidjalogaw mal-anzjani. Dan jista' jsir f'forma ta' inċentiv għall-istudenti ta' kull livell biex jassistu lill-anzjani u jmorru jarawhom. F'kelma waħda għandu jidhol 'compulsory social responsibility/social engagement activities' kif skejjel bħal SAC u anke ċerta dipartimenti fl-UM diġà jagħmlu.
42. Jiżdied l-għarfien u preparament ta' ħaddiema li jkunu qegħdin iqarrbu l-età tal-irtirar. It-tibdil drastiku fir-rutina jhalli impatt enormi fuq l-individwu. Id-day care centers, l-Università tat-tielet u r-raba' età u inizjattivi bħal 'Kazin 60+' tat-Teatru Malta huma inizjattivi li għandhom ikunu mifruxa u aktar aċċessibbli.
43. Għandhom jiġu koordinati ċentralment shelters u ċentri li jakkomodaw nies li qed jesperjenzaw homelessness kif ukoll s-soup kitchens halli jingħata servizz aktarolistiku.
44. Jinholq fond ring fenced imhaddem mill-FSWS biex jinholqu inizjattivi u proġetti speċifikament relatati mas-solitudni fuq il-pariri u l-esperjenza tal-operaturi soċjali.
45. Is-servizz ta' bereavement għal telf ta' familjari, hbieb jew annimali jsir aktar aċċessibbli. Il-funeral għandu wkoll isir ritwal li ninvestu aktar fih milli kemm neħilsu minn dik il-gurnata.
46. Isir xogħol mas-santwarji tal-annimali biex jew joffru servizz ta' klieb u l-handlers tagħhom li jżuru nies waħedhom jew inkella jkun hemm pjan biex klieb jiġu pperjati ma' nies li jinsabu waħedhom.
47. Irridu wkoll nesploraw u nintroduċu l-kuncett t'Emotional Support Animals (ESAs) biex jgħinu fil-problemi psikoloġiċi. Jiddaħħlu klieb bħala service dogs aktar ta' spiss u b'mod aktar strutturat fl-istituzzjonijiet kif ukoll fi sptarijiet.
48. Ikun hemm aktar servizzi mifruxa u flessibbli ta' tahrig fil-lingwa mitkellma speċjalment tal-Ingliż u tal-Malti għal min huwa barrani u qed jgħix fit-tul hawn Malta.
49. Jiżdiedu l-international cafes jew international meet-ups fejn barranin f'Malta jkollhom iktar ċans jiltaqgħu u jagħmlu konozzenza.
50. Jiġi msaħħaħ il-proġamm 'I belong', u jiżdiedu r-riżorsi dedikati għalih, biex jitnaqqsu l-listi ta' stennija, biex barranin li jixtiequ jintegraw fis-soċjetà Maltija, jingħataw l-għodod biex jagħmlu dan.
51. Tissahħaħ il-kampanja nazzjonali kontra r-razziżmu u tiġi implimentata l-istrateġija għall-integrazzjoni, biex barranin li jinsabu waħedhom Malta, għal ragunijiet ta' xogħol jew sigurtà, iħossuhom milqugħa u mismugħa.

52. Jinholoq programm ta' 'Loneliness First Aid' immudellat fuq 'Mental Health First Aid' li jista' jinghata lil kull cittadin. Il-haddiema b'mod obligatorju jinghataw il-kors ta' mental health first aid.
53. F'kull Reġjun tal-Kunsilli għandu jkun hemm Cultural Mediator biex jgħin lill-barranin jissetiljaw fil-komunità, jinghataw għarfien fuq servizzi u anke jgħinu fil-proċess t'integrazzjoni.
54. Jinholoq aktar għarfien dwar il-benefiċċji ta' sports u sports estrem fuq is-saħħa mentali u jinholqu aktar parks għal dawn l-attivitajiet, biex jistimolaw l-endorfini u jgħinu lill-individwu jhossu tajjeb, b'hekk jitnaqqas il-bżonn ta' użu ta' sustanzi halli wiehed jhossu 'high'.
55. Jissahħu s-servizzi ta' detached youth work fil-komunità u f'postijiet fejn hemm iż-żgħażaġh. Iż-żgħażaġh għandhom jiġu offruti aktar sapport u programmi waqt il-varji transizzjonijiet tagħhom bis-sapport tal-Youth Workers. Il-Youth Work irridu nassiguraw ruħna li jkun qed isir mal-grassroots, ma' min għandu l-aktar bżonn. Irridu nassiguraw li l-Youth Workers jibqgħu jahdmu mal-Gvern. Il-binjiet tal-Aġenzija Żgħażaġh jibqgħu miftuħa sa tard bil-lejl biex ikollhom rwol ta' reception areas kif ukoll għal dawk li għandhom bżonnijiet partikolari, pereżempju post fejn jistudjaw (kif jagħmlu l-KSU). Għandu jsir l-istess fl-iskejjel tal-istat kollha.
56. Jiġu incentivati u ppremjati għaqdiet volontarji u NGOs għax-xogħol tagħhom mal-komunità, kif ukoll mal-volontiera stess. Għandu jinghata aktar sapport u jiġi ffaċilitat l-operat ta' dawn l-għaqdiet minflok jiġu mgħobbija b'talbiet burokratiċi li jidisincentivaw dawn l-għaqdiet milli joperaw.
57. Issir hidma biex tinbidel l-mentalità li wiehed huwa relevanti proporzjonalment għal kemm għandu flus, status u assi.
58. Irridu nikkumbattu l-individwalizmu u l-egoizmu billi nerġgħu ndaħħlu l-valuri u l-etika fil-ħsieb, fil-prattika u fl-atteġjament tagħna.
59. Ritwali reliġjużi għandhom jiġu msaħħa għal kull min jippratika. Rappreżentanti tad-diversi reliġjonijiet u twemmin f'Malta, għandhom jiġu mgħarrfa aktar dwar din ir-realtà f'pajjiżna u kemm b'mod individwali, kif ukoll fi djalogu bejn id-diversi twemmin (inter-faith dialogue) jtfasslu aktar programmi adegwati biex jindirizzaw is-solitudni.
60. Il-kunċett tal-paroċċa, jew komunità reliġjuża qed tmut mewta naturali, però għandha tiġi maħsuba mill-ġdid u aġġornata biex tibqa' valida fid-dinja tal-lum. Għandha tisahħa d-diskussjoni dwar il-hajja ċelebi fi hdan il-Knisja Kattolika minħabba l-impatt tas-solitudni.
61. Għandha tinholoq konversazzjoni nazzjonali fuq is-solitudni u mhux tibqa' taboo. Din il-konversazzjoni għandha tkun bejn kulhadd, speċjalment waħda kontinwa mat-tfal u ż-żgħażaġh. Irid ikollhom ċans u spazju sigur fejn jitkellmu u jispjegaw lilhom infushom.
62. L-arti għandha tiġi użata bħala lingwa universali bejn Maltin u barranin biex jesprimu ruħhom fis-socjetà multikulturali li qed ngħixu. Għandhom jinholqu postijiet fiżiċi fil-komunità fejn isir xogħol t'artigjanat u arti. Dan jista' jsir f'kollaborazzjoni, fost oħrajn, mal-għaqdiet tal-armar tal-festi.

C. IDEAT TA' RIĊERKA

63. L-istudju li għamlet il-Fakultà għat-Tishiħ tas-Socjetà dwar is-solitudni jibqa' jsir kull 3 snin u jiġi preżentat u diskuss fil-Parlament.

64. Jiġi estiż dan l-istudju mal-barranin li jgħixu f'Malta, nies li qed jesperjenzaw homelessness, kif ukoll nies istituzzjonalizzati, bħal nies fil-ħabs, detention centres, care homes u djar tal-anzjani.
65. Studju iktar profund fuq x'inhuma l-fatturi li qed iwasslu għal din is-solitudni. Studju kwalitattiv bbażat fuq l-istudji li saru mill-Fakultà għat-Tisħih tas-Socjeta għalfejn in-nies iħossuhom waħedhom.
66. Studju fuq il-kwalità tal-ħajja tan-nies li jinsabu istituzzjonalizzati u kemm dawn l-individwi qed jiġu ppreparati għall-ħajja ġos-socjeta meta jiġu biex jitolqu mill-istituzzjoni.
67. Studju fuq il-fenomeni li qed jidher li qed jiżdied fit-tfal u ż-żgħażaġ ta' self-harm, eating disorders u attentati ta' suwiċidju.
68. Studju ta' prevalenza mal-popolazzjoni sħiħa ta' attentati ta' suwiċidji u suwiċidji li rnexxew.
69. Studju fuq kif it-teknoloġija u l-bniedem isiru aktar qrib ta' xulxin, filwaqt li ninvestu f'kultura fejn li tkun connected huwa lil hinn mit-teknoloġija.
70. Il-Fakultà għat-Tisħih tas-Socjeta għandha tagħmel studji komparattivi dwar is-solitudni ma' pajjiżi barra minn Malta.
71. Studju fuq kif impattat l-Covid-19 fuq is-saħħa mentali u bħala konsegwenza kif din impattat fuq il-ħajja tagħhom illum il-ġurnata. Il-Gvern kien ikkummissjona post-COVID strategy li ma smajna xejn fuq l-outcomes tagħha. Ta' min dak ix-xogħol li ġie suġġerit jiġi implimentat.
72. Studju fuq il-fenomeni li persuni li m'għandhomx raġuni għalfejn ikunu f'centri ta' hospice jew sptar għandhom ikollhom l-opportunità jmutu d-dar. Dan it-tali studju empiriku għandu jwassal għal policy u kampanji ta' għarfien.
73. Għandu jinholq MA speċjalizzat fuq is-solitudni u kandidati għall-Ph.D. għandhom jiġu inkoraġġuti jesploraw din ir-realtà.
74. Jinholq osservatorju bejn l-UM u entitajiet tal-Gvern li jistudja data differenti u jinforma lill-Parlament b'dak li qed jiġi osservat.
75. Jinholqu gruppi ta' support on-line biex jibdeu il-proċess ta' inkontru, tip ta' 'dating apps' imma maħsuba fuq livell ta' hbiberija.
76. Studji profondi fuq il-bidliet demografici u r-rwol tal-familja immedjata u estiża, kif ukoll forom godda ta' familja bħal 'blended families'.
77. Studju dwar l-impatt taż-żieda fil-popolazzjoni fuq il-komunità u studju fuq il-'carrying capacity' ta' Malta.
78. Studju u aktar ippjanar dwar town planning u spazji ambjentali meħtieġa.
79. Studji fuq l-impatt tal-bini esagerat, traffiku u konfużjoni fuq il-benesseri tal-individwi. Titjib fil-konnessjoni bejn lokalità u oħra permezz ta' trasport pubbliku aktar effiċenti u modi ta' trasport alternattivi, għal nies li ma jużawx il-karozza, halli ma jiġux izolati.
80. Studju kif l-AI tista' tgħin biex nirriċerkaw l-uċuh fil-bżonn, użu eċċessiv tal-midja soċjali fost oħrajn. Jidher li Amazon qed jagħmlu kollaborazzjoni biex tinholq kuxjenza kif it-teknoloġija tista' tnaqqas is-sentiment ta' solitudni u izolament.

81. Jiġu inkluzi 'data points' dwar is-solitudni meta qed tingħabar id-data nazzjonali speċjalment fiċ-ċensiment mill-Uffiċċju Nazzjonali tal-istatistika (NSO).
82. Il-Gvern jiddedika fondi speċifiċi għar-riċerka f'dan is-settur lill-Università.
83. Jinbena sptar ġdid tas-saħħa mentali li jikkumplimenta titjib u firxa aktar wiesgħa tas-servizzi fil-komunità. Intejbu s-servizz ta' saħħa mentali holistikament. Irridu wkoll nedukaw lin-nies kif jużaw il-mediċini u li nneħħu l-istigma mill-użu tal-mediċini preskritti mill-professjonisti f'kollaborazzjoni mal-pazjenti.
84. Professjonijiet bħal Psikologi, Family Therapists, Counsellors, Psikoterapisti, Social Workers, Youth Workers u oħrajn li jaħdmu mal-iStat ikollhom agreements u kundizzjonijiet ta' xogħol aħjar biex jithajru jibqgħu jaħdmu mas-servizzi tal-iStat u tal-VOs flok imorru jaħdmu fil-maġġoranza tagħhom fil-privat.

D. IDEAT LEGISLATTIVI

85. Titneħħa mil-liġi l-piena ta' solitary confinement (ir-rekluzjoni) u fil-ħabs titneħħa wkoll bħala metodu ta' dixxiplina.
86. Jintużaw metodi ta' dixxiplina alternattivi għall-ħabs fejn possibbli: użu aktar frekwenti ta' parole, probation, community services, tagging, night prison, house arrest, restorative justice programmes, minimum security prisons, fost oħrajn. L-użu tal-'arrest' jintuża aktar sparingly.
87. Tiddaħhal liġi ta' disconnection fejn ta' fuqek ma jistgħux jikkomunikaw miegħek barra mill-ħin tax-xogħol fuq affarijiet relatati max-xogħol.
88. Tiġi inċentivata NGO li tgħin biex jinbet u jsaħħaħ il-kunċett (maħluq minn Peppi Azzopardi) t'adozzjoni ta' prigunier, immigrant, anzjan jew persuni oħrajn li jinsabu waħedhom.
89. Jinholqu inċentivi biex postijiet tax-xogħol jagħmlu attivitajiet soċjali tul is-sena kollha.
90. Isir obligatorju li haddiema godda fil-post tax-xogħol jingħataw work orientation li tinkludi kif jgħinu lil shabhom.
91. Il-haddiema jkollhom l-opportunità jmorru għand terapista tal-għażla tagħhom b'xejn bħala parti mil-perkaċċi tax-xogħol.
92. Il-haddiema li qed jaħdmu d-dar għandu jkollhom servizzi t'appoġġ minhabba s-siġhat twal ta' hidma li jkunu qed jagħmlu waħedhom. Jiġu mħarrġa l-Managers f'azjendi u uffiċċji kif jitrattaw u jirreferu persuni fejn qed jidentifikaw problemi marbuta mas-solitudni u/jew l-istress.
93. Il-Qrati jkollhom żmien determinat kemm idumu biex jagħlqu każ. It-torment li tkun allegat vittma jew allegat akkużat joħolqu pressjoni psikoloġika enormi. Sakemm il-każ idum għaddej fil-Qrati għandhom jipprovdu għajnuna psikoloġika.
94. Tishiħ fil-liġijiet ta' żoni barra l-iżvilupp u protezzjoni ta' wirt naturali u żoni hodor fejn familji, individwi u ħbieb jistgħu jgawdu hin liberu flimkien u lil hinn minn hsejjes ta' kostruzzjoni u dhahen.

E. IDEAT TA' TITJIB FIL-KOMUNITÀ

95. Jiġu pedonalizzati aktar spazji fiċ-ċentri tal-ibliet u rhula tagħna li jippermettu residenti biex jimxu u jinteraġixxu bejniethom, u li jippermettu l-inkontri. Isir pjan nazzjonali biex jitrangaw il-bankini li huma mezz importanti ħafna t'acċess (kif ilha ssostrni il-Prof. Marie Briguglio).
96. Jiġu kkreati spazji fejn residenti tal-lokalità jkunu jistgħu jinteraġixxu flimkien u jsiru jafu lil xulxin, spazji bħal community gardens, repair cafes u community centres.
97. Issir kampanja fuq l-importanza ta' sens ċiviku u komunitarju, fuq ħiliet u imġiba bażika bħal insellmu lil xulxin, inċedu postna fuq tal-linja, ngħinu l-anzjani jaqsmu t-triq, u ngħibu ruġna b'mod tajjeb ma' xulxin bħala parti mir-rutina tagħna. F'kelma waħda ninvestu fl-etikett.
98. Il-Community Police għandha tkun aktar preżenti fil-pjazez u fit-toroq, u minn xogħolha fil-komunità tidentifika nies li jinsabu waħedhom u tirreferihom.
99. Tahriġ lill-Kunsilliera u l-Membri Parlamentari kif jagħmlu home visits, kif jidentifikaw bżonnijiet u kif jiġu indirizzati. Il-politiċi għandhom jinżlu fost in-nies mhux biss fi żmien tal-elezzjonijiet imma matul is-sena kollha għax in-nies jafuhom.
100. Inħeġġu l-ħolqien ta' social enterprise u ta' kooperattivi biex jinċentivaw b'mod innovattiv u kreattiv prodotti u servizzi li jikkumbattu s-solitudni.